

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1411/6 - 2005 ඔක්තෝබර් 11 වැනි අඟහරුවාදා - 2005.10.11

1411/6 ஆம் இலக்கம் - 2005 ஆம் ஆண்டு ஒற்றோபர் மாதம் 11 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

இலங்கை மத்திய வங்கியின் அறிவித்தல்கள்

கொழும்பு மாவட்ட நீதிமன்றத்தில்

வழக்கு இல.
176/கொ.

நீதிமன்றத்தின் மேற்பார்வைக்கு அமைய ஒடுக்குவதற்கான கட்டளை

கொழும்பு 01, சனாதிபதி மாவத்தை, இல. 55 இல் அமைந்திருந்து தற்காலிகமாக கொழும்பு 2, வொக்ஷோல் வீதி, இல. 141/7 இல் அமைந்துள்ள மர்கண்டைல் கிரடிட் லிமிடெட் விடயத்தில்

1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக் கம்பனிகள் சட்டம் மற்றும் 1982 ஆம் ஆண்டின் 17 ஆம் இலக்க கம்பனிகள் சட்டத்தின் பிரிவு IX இன் கீழ் நீதிமன்றத்தின் மேற்பார்வைக்கமைய கம்பனியை ஒடுக்குவதற்கான மனு விடயத்தில்

லக்ஷ்மி குமாரி குணதிலக, பணிப்பாளர், வங்கியல்லா நிதி நிறுவனங்கள் மேற்பார்வைத் திணைக்களம், இலங்கை மத்திய வங்கி, கொழும்பு 1.

மனுதாரர்

2005, ஏப்பிரல் 29 ஆந் திகதி நீதிமன்றத்தில் சமர்ப்பிக்கப்பட்ட மேற்பெயர் குறிப்பிட்ட மனுதாரரின் மனுவின் மீதும், மனுதாரரின் சட்டத்தரணியைக் கேட்டதன் மீதும், 2005, ஏப்பிரல் 30 ஆந் திகதியன்று சமர்ப்பிக்கப்பட்ட சத்தியக் கடதாசியையும், மனுவையும், மனு பற்றிய விளம்பரத்தைக் கொண்ட 2005, யூன் 9 ஆந் திகதிய 1396/19 ஆம் இலக்க அரசாங்க வர்த்தமானப் பத்திரிகை 2005.06.10, 2005.06.11 ஆந் திகதிய செய்தித் தாள்களையும் வாசித்ததன் மீதும், 2005, யூலை 19 ஆந் திகதி இந்நீதிமன்றத்தில் விசாரித்ததன் மீதும் 1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்ட 1988 ஆம் ஆண்டின் 78 ஆம் இலக்க நிதிக் கம்பனிகள் சட்டத்தின் நியதிகளின்படியும் 1982 ஆம் ஆண்டின் 17 ஆம் இலக்க கம்பனிகள் சட்டத்தின் நியதிகளின்படியும் நீதிமன்றத்தின் மேற்பார்வைக்கு அமைய மர்கண்டைல் கிரடிட் லிமிடெட் ஒடுக்கப்பட வேண்டுமெனவும் அதற்கென கொழும்பு 4, காசல் ஒழுங்கை, இல. 2 இல் அமைந்துள்ள எஸ். ஜே. எம். எஸ். அசோசியேட்டைச் சேர்ந்த பி. இ. ஏ. ஜயவிக்ரம, ஜி. ஜே. டேவிட் ஆகியோர் ஒடுக்குதல் நோக்கங்களுக்கான ஒழிப்போனாக இருத்தல் வேண்டுமென கட்டளை இருகிறது. சொல்லப்பட்ட ஒழிப்போன் 2005.11.07 ஆந் திகதியும் இனிமேல் ஒவ்வொரு மூன்று மாதத்திற்கும் சொல்லப்பட்ட கம்பனியின் ஒடுக்குதல் மற்றும் அதன் சொல்லப்பட்ட சொத்துக்களை தேடிப்பெறல் அவற்றின் முன்னேற்றம் அத்துடன் காலத்துக்குக் காலம் நீதிமன்றத்தால் பணிக்கக்கூடியவாறான ஒடுக்குதலுடன் தொடர்புடைய வேறு எவையேனும் விடயங்கள் பற்றிய எழுத்திலான அறிக்கை ஒன்றை நீதிமன்ற செயலாளரிடம் சேர்ப்பிக்க வேண்டும் எனவும் கட்டளையிடப்படுகின்றது. அத்துடன் சொல்லப்பட்ட கம்பனியின் ஒழிப்போனால் அமர்த்தப்பட்ட எவரேனும் சட்டத்தரணி செலவுத்தொகைப் பட்டியல்கள், கட்டணங்கள், செலவுகள், விசேட ஊதியம் அல்லது அத்தகைய ஒழிப்போனின் அல்லது எவரேனும் முகாமையாளரின், கணக்காளரின், ஏல விற்பனையாளரின், தரகரின் அல்லது வேறு எவரேனும் ஆளின் ஏதேனும் விசேட ஊதியங்கள், கட்டணங்கள், செலவுகள் நீதிமன்ற செயலாளரினால் கணிக்கப்பட்டிருந்தால் அன்றி அல்லது அனுமதிக்கப்பட்டிருந்தால் அன்றி சொல்லப்பட்ட கம்பனியின் இருப்புச் சொத்துக்களிலிருந்து செலுத்தப்படலாகாது எனவும் கட்டளையிடப்படுகின்றது. அத்துடன் அதற்கிணங்க அத்தகைய வேறு செலவுத் தொகைகள், கட்டணங்கள், ஊதியங்கள் கணிக்கப்பட்டு நிச்சயிக்கப்பட வேண்டுமெனவும் கட்டளையிடப்படுகின்றது.

கொழும்பு மாவட்ட நீதிபதி.

கொழும்பு,
2005, செத்தெம்பர் 28.

10-470

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.